

Şol gün...

Category: Goşgular, Kitapcy
написано kitapcy | 24 января, 2025
Şol gün... ŞOL GÜN...

Çagyryldym, bardym seniň toýuňa,
Men barmasam, bu gelşiksiz boljakdy.
Gutlamaly boldum deň-duşlam bilen,
Ýöne diýiljek söz bagrym diljekdi.

Bokurdakda bir uly daş doňup dur,
Bir söz diýsem eräp, ýaş bolup damar.
Emma gutlamaly syrym bildirmän,
Dostlaryň içinde görüp bar, aňar.

Ah, senem otyrsyň maňa seredip,
Ýekeje söz diýsem gapyp alarsyň.
Onsoň, sen ýüregme ýyldyz göz däl-de,
Ýyldyrym göz bilen talaň salarsyň.

Ýylgyrdym geçmişi unudyp biraz,
Hem özüm ýitirip, tolgundym aşa.
Gara gözleriňe goni seredip,
Diýdim: «Gelniň bilen bagtly ýaşa!»

Dört sözde gutlagyň baryn jemledim,
Bu sözüm goldady töwerek-daşym.
Ýok, men aglamadym, söygimiz ýatlap,
Ýöne seň gözünde göründi ýaşyň.

Gülälek ŞAMYÝEWA,
Murgap etraby. Goşgular